

কামৰূপ জিলাৰ উপায়ুক্তৰ কাৰ্যালয় জনসাধাৰণৰ সেৱাৰ বাবে উৎসৱিত কৰিলে মুখ্যমন্ত্রীয়ে

নতুন সংহত উপায়ুক্তৰ কাৰ্যালয়ে প্ৰশাসন ব্যৱস্থা অধিক জনমুখী কৰি তুলিব : মুখ্যমন্ত্রী

দিছপুৰ, ০১ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি বিত্ত, স্বাস্থ্য ইত্যাদি বিভাগৰ মন্ত্রী ড° হিমন্ত বিশ্ব শৰ্মাৰ উপস্থিতি কামৰূপ জিলাৰ নৱনিৰ্মিত উপায়ুক্তৰ কাৰ্যালয় ভৱনটি ৰাইজৰ সেৱাৰ বাবে উৎসৱিত কৰে। উল্লেখ্য যে আমিনগাঁৰত স্থাপন কৰা ৰাজ্যৰ প্ৰথমটো সংহত উপায়ুক্তৰ কাৰ্যালয়ত স্বাস্থ্য, শিক্ষা, পঞ্চায়ত, কৃষি, পশুপালন, সমাজকল্যাণ আদিকে ধৰি ১৩ টা বিভাগৰ কাৰ্যালয় উপলব্ধ হ'ব। ৰাজ্যৰ ভিতৰতে প্ৰথম তথা অনন্য জিলা প্ৰদৰ্শনী বিথিকা এই নৱনিৰ্মিত কাৰ্যালয়টোত স্থাপন কৰা হৈছে।

এই উপলক্ষে কামৰূপ জিলাৰ সংহত উপায়ুক্ত কাৰ্যালয় প্ৰাঙ্গনত অনুষ্ঠিত সভাত মুখ্য অতিথি হিচাপে ভাষণ প্ৰদান কৰি মুখ্যমন্ত্রী সোণোৱালে কয় যে আজিৰ দিনটো কামৰূপ জিলাৰ ১৫ লাখ লোকৰ বাবে এক আনন্দৰ দিন। তেওঁ কয় যে ৰাজ্য চৰকাৰে সুপ্ৰশাসনক বিশ্বাস কৰে। ৰাইজৰ প্ৰতি উন্নত মানদণ্ডৰ সেৱা আগবঢ়োৱাৰ লগতে কেন্দ্ৰীয় আৰু ৰাজ্য চৰকাৰৰ আঁচনিসমূহ সময়মতে আৰু উচিতভাৱে ৰূপায়ণ কৰি হিতাধিকাৰীসকলক উপকৃত কৰাটো ৰাজ্য চৰকাৰে বিচাৰে বুলি তেওঁ কয় আৰু আজি উদ্বোধন কৰা এই নতুন সংহত উপায়ুক্তৰ কাৰ্যালয়ে প্ৰশাসন ব্যৱস্থা অধিক জনমুখী কৰি তুলিব। তেনে মানসিকতাৰে এই কাৰ্যালয়টো গঢ় দিয়া হৈছে। এই কাৰ্যালয়টোত ১৩ টা বিভিন্ন বিভাগ সংযোজন কৰি সংহত ৰূপত অসমৰ প্ৰথমটো উপায়ুক্তৰ কাৰ্যালয় হিচাপে নিৰ্মাণ কৰা হৈছে বুলিও তেওঁ কয়। এই সফলতাৰ বাবে কামৰূপ জিলাৰ জনসাধাৰণৰ লগতে অতি নিষ্ঠা আৰু তৎপৰতাৰে কাৰ্যালয়টো নিৰ্মাণৰ ক্ষেত্ৰত পদক্ষেপ লোৱা বাবে বিত্ত, স্বাস্থ্য, শিক্ষা ইত্যাদি বিভাগৰ মন্ত্রী তথা স্থানীয় বিধায়ক ড° হিমন্ত বিশ্ব শৰ্মাকো মুখ্যমন্ত্রীয়ে ধন্যবাদ জ্ঞাপন কৰে। মুখ্যমন্ত্রীয়ে লগতে ড° হিমন্ত বিশ্ব শৰ্মাৰ জন্ম দিন উপলক্ষে তেখেতক আন্তৰিক শুভেচ্ছা জ্ঞাপন কৰে।

মুখ্যমন্ত্রীয়ে কয় ২০১৬ চনত বিজেপি নেতৃত্বাধীন মিত্ৰজোঁটৰ চৰকাৰখনে শাসনভাৱে গ্ৰহণ কৰাৰ পিছত জনসাধাৰণক কৰ্ম সংস্কৃতি গঢ়ি তোলাৰ বাবে আহান জনাইছিল। এই যুগটো প্ৰতিযোগিতাৰ যুগ বুলি উল্লেখ কৰি মুখ্যমন্ত্রীয়ে কয় যে নিজৰ শ্ৰেষ্ঠতা প্ৰদৰ্শন কৰিব লাগিলে অধিক পৰিশ্ৰম কৰিব লাগিব। আমাৰ ৰাজ্যখনৰ জনসাধাৰণৰ দক্ষতা, যোগ্যতা, বৌদ্ধিক চেতনা, পৰিকল্পনা পৰিচালনাৰ শক্তি আছে। এডৰা মাটি খাৰজা হ'লৈই নহ'ব, খেতিয়কে পৰিশ্ৰম নকৰিলে উৎপাদন বৃদ্ধি নহয় বুলি উল্লেখ কৰি মুখ্যমন্ত্রীয়ে কয় যে আমাৰ কৰ্ম ক্ষমতা বৃদ্ধি কৰিব লাগিব। ভাৰতবৰ্ষৰ ভিতৰত শ্ৰেষ্ঠ ৰাজ্য হ'ব লাগিলে



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

অন্যান্য বাজ্যৰ জনসাধাৰণতকৈ অধিক পৰিশ্ৰম কৰিব লাগিব। অসমৰ প্ৰাকৃতিক বৈভৱ, জলৰাশি, ঐতিহ্য, সংস্কৃতি অতিশয় শক্তিশালী। এই সকলোবোৰে আমাৰ উদ্বৃদ্ধি কৰি আহিছে। এই সমৃদ্ধি ইতিহাস আৰু সম্পদৰাজিৰ উপযুক্ত প্ৰয়োগৰ বাবে উঠি অহা প্ৰজন্মক উৎসাহিত কৰিব লাগিব বুলিও তেওঁ কয়।

কামৰূপ নামৰ লগত শক্তিশালী ইতিহাস জড়িত হৈ আছে বুলি উল্লেখ কৰি মুখ্যমন্ত্রীয়ে কয় যে অসমৰ নাম পূৰ্বতে কামৰূপ আছিল। এয়া আমাৰ পুৰণি পৰিচয়। হৰ্ষবৰ্দ্ধনে কুমাৰ ভাস্কৰ বৰ্মাৰ ভয় কৰিছিল বুলি উল্লেখ কৰি মুখ্যমন্ত্রীয়ে কয় যে সেই সময়ত কুমাৰ ভাস্কৰ বৰ্মা শক্তিশালী সন্নাট আছিল। সেই সময়ত আমি সকলো দিশতে শক্তিশালীভাৱে থিয় হ'বলৈ সক্ষম হৈছিলো। পুৰণি সেই শক্তিশালী ইতিহাস আমি পুনৰ উজ্জ্বলীৰিত কৰি তুলিব লাগিব। অতীতৰ গৌৰৱোজ্জ্বল ইতিহাস আৰু ঐতিহ্যৰ শক্তিক সাৰথি হিচাপে লৈ বিশ্ব জয় কৰাৰ বাবে অসমৰ বাইজ দৃঢ়তাৰে ধাৰমান হ'ব লাগিব। অসমৰ বুকুত বসবাস কৰা বিভিন্ন ভাষা-ভাষী, ধৰ্মাবলম্বী লোকে ঐক্যবৰ্দ্ধন প্ৰচেষ্টাবে সমন্বয়ৰ দ্বাৰা শক্তিশালী হৈ জীৱন যুঁজত আগুৱাই যাব লাগিব। কৰ্মপথাৰত কঠোৰ পৰিশ্ৰমৰ দ্বাৰা উৎপাদন বৃদ্ধি কৰি উপাৰ্জন বৃদ্ধি কৰিব লাগিব আৰু অসমক আৰ্থিকভাৱে সৰল ৰাজ্য হিচাপে ভাৰতৰ বুকুত প্ৰতিষ্ঠিত কৰিব লাগিব বুলিও তেওঁ কয়।

মুখ্যমন্ত্রীয়ে কয় যে আজি অসমৰ ডেকা শক্তি ওলাই আহিছে। বহু উচ্চ শিক্ষিত যুৱক যুৱতীয়ে আঞ্চনিকৰশীল হোৱাৰ বাবে বিভিন্ন কৰ্মপথাৰত নিষ্ঠাৰে পদাৰ্পণ কৰিছে। অসমৰ সন্তানে আজি নিজৰ উৎপাদিত সামগ্ৰী বিদেশত বিক্ৰী কৰিবলৈ সক্ষম হৈছে। যুৱ শক্তিয়ে অসমৰ মানচিত্ৰ খনক সম্প্ৰসাৰিত কৰিবলৈ শক্তিশালী উদ্যোগ লৈছে। আজি শিক্ষা, স্বাস্থ্য, কৃষি, বাণিজ্য, সংস্কৃতি, বিজ্ঞান, সাহিত্য, সকলো ক্ষেত্ৰতে অসমীয়া সন্তানে নেতৃত্ব প্ৰদান কৰিবলৈ আগুৱাই আহিছে। যোৱা চাৰে চাৰি বছৰত অসমৰ জনসাধাৰণে আন্তৰিকতা আৰু মিলাপ্তীতিৰে শক্তিশালী অসম নিৰ্মাণৰ দিশত যিদৰে আগবঢ়িলে তাৰ বাবে কৰ্ম সংস্কৃতিৰ পৰিৱেশ নিৰ্মাণ সন্তোষ হৈছে। কৰ্ম সংস্কৃতিয়ে সৰল ৰূপ ধাৰণ নকৰিলে এজন ব্যক্তি, এখন সমাজ, এখন ৰাজ্য, এখন বান্ধু বিশ্বৰ বুকুত সুকীয়া স্থান দখল কৰিব নোৱাৰে। এই গভীৰ উপলব্ধি নৰ প্ৰজন্মৰ মাজত গঢ় লৈ উঠিছে। এখন ভাল স্কুলত নামভৰ্তি কৰিলেই পিতৃ-মাতৃৰ দায়িত্ব শেষ নহয় বুলি উল্লেখ কৰি মুখ্যমন্ত্রীয়ে নিজৰ সন্তানক উপযুক্ত মানৰ সম্পদ হিচাপে গঢ়ি তোলাৰ বাবে আহুন জনায়। তেওঁ কয় যে নৱনিৰ্মিত উপাযুক্তৰ কাৰ্যালয়ৰ পৰা যি সেৱা ৰাইজক প্ৰদান কৰিব, এই সেৱাৰ মানদণ্ড উন্নত হ'ব। ইজ অৱ ডুয়িং বিজনেছ, উৎসৱিত মনোভাৱেৰে কাম কৰাৰ বাবেই এই উপাযুক্তৰ কাৰ্যালয়টো উৎসৱিত কৰা হৈছে। এই জিলাৰ ৰাইজে যাতে কোনো কাৰণতে হাবাথুৰি খাব নালাগে, সকলো কাম যাতে সহজে সম্পন্ন হয় সেই উদ্দেশ্যৰে অত্যাধুনিক ৰূপত এই কাৰ্যালয়টো নিৰ্মাণ কৰা হৈছে। কলা-সংস্কৃতি, ইতিহাস তথা অন্যান্য বিষয় প্ৰত্যক্ষ কৰিব পৰাকৈ কামৰূপা বিথিকা সংযোজন কৰাৰ বিষয়টো উল্লেখ কৰি মুখ্যমন্ত্রীয়ে কয় যে ইয়াৰ জৰিয়তে আমি আমাৰ ইতিহাস স্মৰণ কৰিবলৈ সক্ষম হৈছো। আমাৰ শক্তিশালী ইতিহাসৰ বিষয়ে নতুন প্ৰজন্মই উপলব্ধি কৰিব লাগিব। ইয়াক লৈ আমি গৌৱৰাষ্ট্ৰি হ'ব লাগিব। আমি পূৰ্ব পুৰুষক গুণাগুকীৰ্তন নকৰো, সেয়া আমাৰ দুৰ্বলতা। আমাৰ উপৰি পুৰুষে অসমৰ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

উন্নয়নৰ বাবে কি ধৰণৰ প্ৰচেষ্টা হাতত লৈছিল অথবা পদক্ষেপ লৈছিল সেইবোৰ অনুধাৰণ নকৰিলে ভৱিষ্যৎ গঢ়ি দিয়াটো সন্তুষ্ট নহয়। বিভিন্ন অনুষ্ঠান-প্ৰতিষ্ঠান গঢ়ি লৈ উঠা এই অঞ্চলটোৰ অপৰূপ প্ৰাকৃতিক সৌন্দৰ্য আছে বুলি উল্লেখ কৰি মুখ্যমন্ত্রীয়ে ইয়াক পৰ্যটনৰ আকৰ্ষণ স্থলীলৈ গঢ়ি দিয়াৰ বাবেও প্ৰয়োজনীয় পদক্ষেপ গ্ৰহণ কৰিবলৈ স্থানীয় বিধায়ক তথা মন্ত্ৰীগৰাকীক আহ্বান জনায়।

অনুষ্ঠানত ভাষণ প্ৰদান কৰি বিভূতি, শিক্ষা, স্বাস্থ্য ইত্যাদি বিভাগৰ মন্ত্ৰী ড° হিমস্ত বিশ্ব শৰ্মাই কয় যে আজি কামৰূপ জিলাবাসীৰ বাবে এক আনন্দৰ দিন। সংহত এই নতুন কাৰ্যালয়টোৱে প্ৰশাসনক জনসাধাৰণৰ ওচৰ চপাই অনাৰ লগতে জনসাধাৰণৰ কাম-কাজসমূহ দ্রুতভাৱে সম্পন্ন হোৱাটো সহায়ক হৈ উঠিব। তেওঁ লগতে কয় যে এই কাৰ্যালয়টোত অন্যান্য ১৩ টা বিভাগৰ কাৰ্যালয় একেলগে থাকিব। আনন্দাতে নিৰ্মাণ খণ্ডৰ সৈতে জড়িত থকা বিভাগসমূহৰ বাবে সুকীয়া এক কাৰ্যালয় নিৰ্মাণ কৰা হ'ব বুলিও তেওঁ কয়। তেওঁ লগতে কয় যে পুৰণি উপায়ুক্ত কাৰ্যালয়ৰ পৰা আৰক্ষী অধীক্ষকৰ কাৰ্যালয়ৰ কাম-কাজ চলিব আৰু এটা নতুন আৰক্ষী অধীক্ষকৰ কাৰ্যালয় স্থাপন কৰা হ'ব। মন্ত্ৰীগৰাকীয়ে কয় যে মাল্টি লেভেল কাৰ পাৰ্কিং এখন নিৰ্মাণ কৰা হ'ব। নতুন সংহত কাৰ্যালয় ভৱনৰ ওচৰত সকলো আধুনিক সা-সুবিধা সন্নিৱিষ্ট এখন বাগিচা নিৰ্মাণ কৰা হ'ব বুলিও তেওঁ কয়।

কামৰূপ জিলাৰ উপায়ুক্ত কৈলাশ কাৰ্তিকে আদৰণী ভাষণ প্ৰদান কৰা আজিৰ এই অনুষ্ঠানত বিধায়কসকল ক্ৰমে সুমন হৰিপুৰা, নন্দিতা দাস, সত্যৱৰত কলিতা, সাধাৰণ প্ৰশাসন বিভাগৰ আয়ুক্ত সচিব এম এছ মনিৱনন, প্ৰাক্তন উপায়ুক্ত প্ৰমুখ্যে গণ্য-মান্য ব্যক্তিসকল উপস্থিত থাকে।

সুবিধা / পুঁঁড়ে:
০১/০২/২০২১